

प्रोटेक्शन वीजा (Protection **visa**)

संक्षिप्त वर्णन

Protection visa के बारे में बातचीत को बदलें



Australian Government

प्रस्तावना

प्रोटेक्शन वीजा (Protection visa) (सबक्लास 866) ~~अन~~ सच्चे शरणार्थियों के लिए है जो अपने देश में वास्तविक रूप से गंभीर नुकसान या उत्पीड़न के जोखिम का सामना कर रहे हैं।

ऑस्ट्रेलियाई सरकार ने लोगों को Protection visa और इस कार्यक्रम का दुरुपयोग करने के परिणामों के बारे में शिक्षित करने के लिए अभियान शुरू किया गया है।

Protection visa के बारे में गलत जानकारी का प्रसार पूरे समुदाय में बढ़ रहा है, जिसमें ऑस्ट्रेलिया और विदेशों में रहने वाले भारतीय नागरिक समुदाय भी शामिल हैं।

इस गलत जानकारी के कारण Protection visa आवेदकों और उनके परिवारों को गंभीर परिणाम भुगतने पड़ सकते हैं।

इस अभियान का उद्देश्य गलत जानकारी के प्रसार को रोकने के लिए आवश्यक जानकारी और उपकरण उपलब्ध कराना और यह सुनिश्चित करना है कि समुदायों को उनके लिए आवश्यक सलाह मिलती है।

गलत जानकारी का मुकाबला करने के लिए, गृह मामलों का विभाग Protection visa के लिए आवेदन करने के बारे में सोच रहे किसी भी व्यक्ति को विशेषज्ञ शरणार्थी और अप्रवासन कानूनी प्रदाताओं से [निशुल्क कानूनी सलाह](#) तक पहुँच प्रदान की जा रही है।

यह सलाह लोगों को Protection visa के बारे में अपनी पात्रता के बारे में जानने के लिए मदद करेगी, और सम्भवतः गलत सलाह देने वाले अपंजीकृत प्रवासन सलाहकार के प्रयोग के जोखिम को कम करेगी।

Protection visa के बारे में गलत जानकारी

Protection visas उन सच्चे शरणार्थियों (या उनके परिवार के सदस्यों) के लिए हैं, जिन्हें अपने देश वापस लौटने पर वास्तविक रूप से गंभीर नुकसान होने का जोखिम है या जिन्हें जाति, धर्म, राष्ट्रियता, किसी विशिष्ट सामाजिक समूह की सदस्यता या राजनीतिक राय के आधारों पर उत्पीड़ित किए जाने का यथोचित भय है।

Protection visa उन लोगों के लिए नहीं हैं जो सिर्फ काम करने के लिए ऑस्ट्रेलिया में लंबे समय तक रहना चाहते हैं।

अपंजीकृत प्रवासन सलाहकार जो सोशल मीडिया और ऑनलाइन चैट समूहों में अपनी सेवाओं का प्रचार करते हैं, वे लोगों को Protection visa का उपयोग केवल काम करने या ऑस्ट्रेलिया में अपने प्रवास को बढ़ाने के रूप में करने के लिए कह रहे हैं।

ये सलाहकार आवेदकों को Protection visa के लिए आवेदन करते समय गलत या भ्रामक जानकारी और झूठे दस्तावेज देने के लिए कह सकते हैं, और कुछ तो इस गलत सलाह के लिए आवेदकों से हजारों डॉलर वसूलते हैं।

ऑस्ट्रेलिया में, किसी व्यक्ति द्वारा प्रवासन सलाह के लिए शुल्क लेना गैर-कानूनी है, जब तक कि वह पंजीकृत प्रवासन एजेंट या ऑस्ट्रेलियाई कानूनी पेशेवर न हो।

कुछ नियोजित अस्थायी वीजा धारकों को ऑस्ट्रेलिया में रोजगार के अवसरों की पेशकश किए जाने के लिए गलत या भ्रामक जानकारी का उपयोग करके Protection visa का आवेदन करने के लिए कहा जा सकता है।

छात्रों को भी गलत या भ्रामक जानकारी के साथ Protection visa के लिए आवेदन करके ऑस्ट्रेलिया में लंबे समय तक रहने और काम करने की सलाह दी जा रही है।



ग़लत जानकारी के जोखिम

प्रसंस्करण समय को कम करने के लिए **Protection visa** प्रक्रिया में बड़े परिवर्तन किए गए हैं। इसका अर्थ है कि ऐसे लोगों के **Protection visa** के लिए आवेदन को तुरंत अस्वीकृत कर दिया जाएगा जो केवल काम करने या ऑस्ट्रेलिया में अपना प्रवास बढ़ाने के लिए किया गया हो।

हालिया वर्षों की तुलना में अब अधिकांश नए **Protection visa** आवेदनों पर लगभग **8 गुना अधिक तेज़ी** से निर्णय लिया जा रहा है। जो लोग अपने **Protection visa** आवेदन में ग़लत या भ्रामक जानकारी देते हैं, उन्हें गंभीर परिणामों का सामना करना पड़ता है जिनमें भारी जुर्माने और संभावित जेल शामिल है।

किसी भी व्यक्ति का अस्वीकृत **Protection visa** आवेदन उसके इमिग्रेशन रिकॉर्ड में दर्ज रहता है। इसका अर्थ है कि आवेदक और उनके परिवार के लिए भविष्य में ऑस्ट्रेलिया आना मुश्किल हो सकता है, यहाँ तक कि विज़िटर, छात्र या अस्थायी कार्य वीज़ा पर भी।

इससे भविष्य में दुनियाभर के अन्य देशों के लिए उनके वीज़ा आवेदन भी प्रभावित हो सकते हैं, जो कि उनके वीज़ा आवेदन के प्रकार पर निर्भर करता है।

अस्वीकृत **Protection visa** आवेदक अधिकतर अन्य वीज़ा के लिए आवेदन नहीं कर सकते हैं और उन्हें ऑस्ट्रेलिया छोड़कर जाने की आवश्यकता होगी। यदि उनके पास वैध वीज़ा नहीं है तो उन्हें **Australian Border Force** (ऑस्ट्रेलियाई सीमा बल) द्वारा हिरासत में लिया जा सकता है और ऑस्ट्रेलिया से बाहर निकाला जा सकता है। आवेदक को अपने निष्कासन की लागत का भुगतान भी करना पड़ सकता है जो कई हज़ार डॉलर हो सकती है।

इस वर्ष, **Australian Border Force** ने एक नया अभियान शुरू किया है, जिसका उद्देश्य उन अस्वीकृत **Protection visa** आवेदकों को हिरासत में लेकर उन्हें ऑस्ट्रेलिया से बाहर निकालना है जिनके अस्थायी वीज़ा की अवधि समाप्त हो गई है। यह कार्रवाई निरंतर चल रही है।

आप मदद कैसे कर सकते हैं

सफल **Protection visa** आवेदनों की तुलना में असफल आवेदनों की संख्या काफी अधिक है, ~~लेकिन~~ भारतीय आवेदकों के आवेदनों की अस्वीकृति की दर वर्तमान में सबसे अधिक में से एक है।

भारतीय नागरिकों के Protection visa आवेदनों की अस्वीकृति दर सबसे अधिक में से एक है। वर्ष 2023-24 में अंतिम रूप दिए गए 97% भारतीय आवेदन आवश्यकताओं को पूरा नहीं करते थे और उन्हें अस्वीकृत कर दिया गया था।

Protection visa के लिए आवेदन करने के बारे में सोच रहे लोगों तक गलत जानकारी के प्रसार को रोकने के लिए ऑस्ट्रेलिया में समुदायों और संगठनों की महत्वपूर्ण भूमिका है।

इसमें वीजा आवेदन में गलत या भ्रमक जानकारी देने और अपंजीकृत प्रवासन सलाहकार की सेवाएँ लेने के जोखिमों के बारे में जागरूकता फैलाना शामिल है।

संभावित आवेदकों को बताएँ कि Protection visas वास्तविक असाइलम सीकर्स (शरणार्थियों) के लिए है - यह उन लोगों के लिए नहीं है जो केवल काम करने के लिए ऑस्ट्रेलिया में लंबे समय तक रहना चाहते हैं।

यदि Protection visa के लिए आवेदन करने वाला कोई भी व्यक्ति आपसे उनके लिए समर्थन पत्र लिखने के लिए कहता है, तो आपको ऐसा केवल तभी करना चाहिए जब आपको लगता हो कि वे वास्तव में शरणार्थी हैं - इसका अर्थ है कि अपने देश वापस लौटने पर उन्हें गंभीर नुकसान होने का जोखिम या उत्पीड़न होने का यथोचित भय है।

उन्हें अपने राज्य या टेरिटरी में विशेषज्ञ शरणार्थी और प्रवासन कानूनी प्रदाताओं से [निशुल्क कानूनी सलाह](#) लेने के लिए प्रोत्साहित करें।

आप मदद कैसे कर सकते हैं

Protection visa के लिए आवेदन करने के बारे में सोच रहे कई लोगों को इस बात की जानकारी नहीं होती है या वे यह नहीं समझते हैं कि वे ऑस्ट्रेलिया से अपने लिए जिस देश के विरुद्ध सुरक्षा की माँग कर रहे होते हैं, यदि वे उस देश की यात्रा करते हैं तो उन्हें परिणाम भुगतने पड़ सकते हैं।

यह जाँच करें कि संभावित Protection visa आवेदक यह समझते हैं कि::

- यदि वे Protection visa आवेदन करते हैं, तो वे ऑस्ट्रेलिया से अपने लिए जिस देश के विरुद्ध सुरक्षा की माँग करते हैं, हो सकता है कि वे उस देश की यात्रा करने में सक्षम न हों, फिर चाहे उनका परिवार वहाँ क्यों न रहता हो।
- यदि उन्हें Protection visa, प्रदान किया जाता है, तो वे ऑस्ट्रेलियाई सरकार की अनुमति के बिना उस देश की यात्रा नहीं कर सकते हैं, जिससे वे शरण माँगते हैं, फिर चाहे उस उनका परिवार वहाँ क्यों न रहता हो।

Protection visa के लिए आवेदन करने पर विचार करने वाले किसी भी व्यक्ति को अपने राज्य या टेरिटरी में विशेषज्ञ शरणार्थी और अप्रवासन कानूनी प्रदाताओं से निशुल्क कानूनी सलाह प्राप्त करने के लिए प्रोत्साहित करें।

यह सलाह संभावित आवेदकों को Protection visa के लिए अपनी पात्रता की जाँच करने, आवेदन प्रक्रिया की व्याख्या करने और Protection visa आवेदन के अस्वीकृत होने पर इसके नकारात्मक परिणामों को समझने में मदद प्रदान कर सकती है।

ऑस्ट्रेलियाई सरकार द्वारा आपके समुदाय को किस प्रकार मदद प्रदान की जा सकती है

हम आपको **Protection visa** के लिए आवेदन करने पर विचार करने वाले किसी भी व्यक्ति के साथ निम्नलिखित संदेशों को साझा करने के लिए प्रोत्साहित करते हैं:

1. और अधिक जानकारी प्राप्त करने के लिए आधिकारिक [ऑस्ट्रेलियाई सरकार की वेबसाइट](#) पर जाएँ।
2. अपने राज्य या टेरिटरी में विशेषज्ञ शरणार्थी और अप्रवासन कानूनी प्रदाताओं से [निशुल्क कानूनी सलाह](#) प्राप्त करें।
3. [प्रवासन एजेंट पंजीकरण प्राधिकरण](#) की जाँच करके पंजीकृत प्रवासन एजेंट को ढूँढें।
4. स्वयं को और अपने समुदाय को सुरक्षित रखें। [ऑस्ट्रेलिया के बॉर्डर वॉच](#) को गैर-कानूनी प्रवासन सलाहकारों की गुमनाम रूप से सूचना प्रदान करें।
5. पता लगाएँ कि क्या [वैकल्पिक वीजा विकल्प](#) आपके लिए उचित हो सकते हैं।

आप अपने समुदायों को Protection visa के बारे में जानकारी प्रदान करने के लिए गृह मामलों के विभाग द्वारा तैयार किये गए पोस्टर, तथ्य शीट, सोशल मीडिया टाइल और अन्य सामग्रियों का प्रयोग कर सकते हैं।

[आप इन्हें यहाँ देख सकते हैं](#)

नकारात्मक सोशल मीडिया टिप्पणियों पर प्रतिक्रिया देने के बारे में सलाह

सोशल मीडिया प्लेटफॉर्मों और समूहों के द्वारा ऑस्ट्रेलिया और विदेशों में रहने वाले लोगों को **Protection visa** के बारे में बहुत गलत जानकारी प्रदान की जा रही है।

यदि आप ऑनलाइन प्लेटफॉर्मों या समूहों के द्वारा Protection visa के बारे में गलत जानकारी को साझा किए जाते देखते हैं, तो आपके पास इसे गलत जानकारी के रूप में पहचानने और इस दस्तावेज़ में साझा की गई सही जानकारी, जिसमें आधिकारिक लिंक – homeaffairs.gov.au/protection भी शामिल है, को बढ़ावा देने का महत्वपूर्ण अवसर है।

किसी व्यक्ति द्वारा Protection visa आवेदन में गलत या भ्रामक जानकारी देने या अपंजीकृत प्रवासन सलाहकार का उपयोग करने से होने वाले जोखिमों के बारे में जागरूकता फैलाकर स्वयं को और अपने समुदाय को सुरक्षित रखें।

संभावित आवेदकों को सबसे पहले [निशुल्क कानूनी सलाह](#) प्राप्त करने के लिए प्रोत्साहित करना सबसे महत्वपूर्ण है।

धन्यवाद

भाग लेने के लिए



Protection visa के बारे में बातचीत को बदलें



Australian Government